

## lakṣmī nṛsiṃha karāvalamba stotram

śrīmatpayonidhiniketana cakrapāṇe bhogīndrabhogamañirājita puṇyamūrte |  
yogīśa śāśvata śaraṇya bhavābdhipota lakṣmīnṛsiṃha mama dehi karāvalambam || 1 ||

brahmendrardramarudarkakirīṭakoṭi saṅghaṭṭitāṅghrikamalāmalakāntikānta |  
lakṣmīlasatkucasaroruharājahaṃsa lakṣmīnṛsiṃha mama dehi karāvalambam || 2 ||

saṃsāradāvadhanākara bhīkaroru-jvālāvalībhīratidagdhatanūruhasya |  
tvatpādapadmasarasīruhamāgatasya lakṣmīnṛsiṃha mama dehi karāvalambam || 3 ||

saṃsārajālapatitatasya jagannivāsa sarvendriyārtha baḍīśāgra jhaṣopamasya |  
protkampita pracuratāluka mastakasya lakṣmīnṛsiṃha mama dehi karāvalambam || 4 ||

saṃsārakūmapatighoramagādhamūlaṃ samprāpya duḥkhaśatasarpasamākulasya |  
dīnasya deva kṛpayā padamāgatasya lakṣmīnṛsiṃha mama dehi karāvalambam || 5 ||

saṃsārabhīkarakarīndrakarābhīghāta niṣpīḍyamānavapuṣaḥ sakalārtināśa |  
prāṇaprayāṇabhavabhītisamākulasya lakṣmīnṛsiṃha mama dehi karāvalambam || 6 ||

saṃsārasarpaviśadigdhamahogratīvra daṃṣṭrāgrakoṭīparidaṣṭavinaṣṭamūrteḥ |  
nāgārivāhana sudhābdhinivāsa śaure lakṣmīnṛsiṃha mama dehi karāvalambam || 7 ||

saṃsāravīkṣabījamanantakarma-śākhāyutaṃ karaṇapatramanaḥgapuṣpaṃ |  
āruhya duḥkhalphalitaḥ cakitaḥ dayālo lakṣmīnṛsiṃha mama dehi karāvalambam || 8 ||

saṃsārasāgaraviśālakarālakāḷa nakragrahagrāsitanigrahavigrahasya |  
vyagrasya rāganīcayorminipīḍitasya lakṣmīnṛsiṃha mama dehi karāvalambam || 9 ||

saṃsārasāgaranīmajjanamuhyamānaṃ dīnaṃ vilokaya vibho karuṇānidhe mām |  
prahlādakhedaparihārāparāvātāra lakṣmīnṛsiṃha mama dehi karāvalambam || 10 ||

saṃsāraghoragahane carato murāre mārograbhīkaramṛgapracurārditasya |  
ārtasya matsaranidāghasuduḥkhitasya lakṣmīnṛsiṃha mama dehi karāvalambam || 11 ||

baddhvā gale yamabhaṭā bahu tarjayanta karṣanti yatra bhavapāśāsatairyutaṃ mām |

ekākinam̐ paravaśam̐ cakitam̐ dayālo lakṣmīṅṣim̐ha mama dehi karāvalambam || 12 ||

lakṣmīpate kamalanābha sureśa viṣṇo yaññeśa yañña madhusūdana viśvarūpa |  
brahmaṇya keśava janārdana vāsudeva lakṣmīṅṣim̐ha mama dehi karāvalambam || 13 ||

ekena cakramapareṇa kareṇa śaṅkha-manyena sindhutanayāmavalambya tiṣṭhan |  
vāmetareṇa varadābhayapadmacihnam̐ lakṣmīṅṣim̐ha mama dehi karāvalambam || 14 ||

andhasya me hṛtavivekamahādhanasya corairmahābalibhirindriyanāmadheyaiḥ |  
mohāndhakārahare vinipātitasya lakṣmīṅṣim̐ha mama dehi karāvalambam || 15 ||

prahlādanāradaparāśarapuṇḍarīka-vyāsādibhāgavatapuṅgavahṛnnivāsa |  
bhaktānuraktaparipālanapārijāta lakṣmīṅṣim̐ha mama dehi karāvalambam || 16 ||

lakṣmīṅṣim̐hacaraṇābjamadhuvratena stotram̐ kṛtam̐ śubhakaram̐ bhuvi śaṅkareṇa |  
ye tatpaṭhanti manujā haribhaktiyuktā-ste yānti tatpadasarojamakhaṇḍarūpam || 17 ||